



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 10-11-2023

பெரியாரும் அறிவியலும் மயில்சாமி அண்ணாதுரையும்

“**யார் சொல்லியிருந்தாலும், எங்கு படித்திருந்தாலும், நானே சொன்னாலும் உனது புத்திக்கும் பொது அறிவுக்கும் பொருந்தாத எதையும் நம்பாதே. உன் சாஸ்திரத்தை விட, உன் முன்னோரை விட, உன் வங்காயம் வளக்கமாததை விட உன் அறிவு பெரிது. அதை சிந்தி, என பெரியார் சொல்லியிருக்கிறார்.**

பெரியாரின் கருத்துக்கள் அறிவியலோடு ஒத்துப்போகின்றன. குறிப்பாக இந்த வார்த்தை நிலவு பயணத்திற்கு ஒன்றிப் போகிறது.

நான் இதற்கு முன்னர் பல செயற்கைக் கோள்களை செய்திருந்தாலும், சந்திரயான் எனும் செயற்கைக்கோள்தான் எனக்கு ஒரு முகவரியை கொடுத்தது. அடையாளத்தை கொடுத்தது. இதற்கு பின்புலத்தில் பெரியாரின் இந்த வார்த்தைகள்தான் இருக்கின்றன. இதுதான் என்னுள் விதையை விதைத்தது.

நிலவில் நீர் இல்லை என்று சாஸ்திரத்தில் எழுதப்பட்டு உள்ளது. ஆனால் எனக்குள் ஒரு கேள்வி எப்போதும் இருந்து கொண்டே இருந்தது. அதாவது, நான் சிறு வயதில் இருக்கும் போது மற்ற எல்லா குழந்தைகளை போலவே வானத்தை பார்த்து வளர்ந்தவன்தான். அப்போதெல்லாம் தெருவிளக்கு ஏதும் கிடையாது. எனவே நிலவை தெளிவாக பார்க்க முடியும். இந்த பிரபஞ்சம் பல பில்லியன் கோடி கி.மீ. தொலைவுக்கு பரந்து விரிந்து இருக்கையில், நிலவு நமக்கு மிகவும் பக்கத்தில்தான், வெறும் 3 லட்சம் கி.மீட்டரிட்தான் இருக்கிறது.

ஆக பூமியில் தண்ணீர் இருக்கும் போது நிலவில் மட்டும் எப்படி தண்ணீர் இல்லாமல் இருக்கும்? என்று கேள்வி எழுந்தது. இந்த கேள்விக்கு திருவள்ளுவரின் கருத்தும் எனக்குள் ஊக்கத்தை ஏற்படுத்தியது. அதாவது, ‘எப்பொருள் யார்யார்வாய்க் கேட்பினும் அப்பொருள் மெய்ப்பொருள் காண்ப தறிவு’ என்று கூறியிருந்தார். பெரியாரும் திருக்குறளை தவிர வேறு எதையும் தமிழ் இலக்கியமாக ஏற்றுக் கொள்ளவில்லை.

இந்த கருத்துக்கள்தான் நான் விஞ்ஞானியாக பரிணமித்த போது நிலவில் நீரை கண்டுபிடிக்க உதவியது. அதாவது ரஷ்யாவும், அமெரிக்காவும் சென்ற பாதையில் செல்லாமல், வேறுபாதையில் நாங்கள் சந்திரயான் - 1 செயற்கைக்கோளை இயக்கினோம். அவர்கள் பின்பற்றியது ‘நிலவில் இறங்கு நீரை தேடு’ எனும் திட்டம். ஆனால் நாம் பின்பற்றியது ‘நீரை தேடு, பின்னர் நிலவில் இறங்கு’ எனும் திட்டம். எனவேதான் ரோவரை அனுப்பாமல் வெறும் செயற்கைக்கோளை மட்டும் அனுப்பினோம்.

இது நிலவை மேலிருந்து கீழாக சுற்றி வந்தது. மற்ற நாடுகள் அனுப்பிய செயற்கைக்கோள்கள் நிலவை இடமிருந்து வலமாக சுற்றி வந்தது. மற்றவர்களை விட வித்தியாசமாக யோசித்ததால்தான் நம்மால் நிலவில் நீர் இருப்பதை கண்டுபிடிக்க முடிந்தது”

- இவை அனைத்தும் இஸ்ரோ விஞ்ஞானி மயில்சாமி அண்ணாதுரை சொன்னவை. சிங்கப்பூர் பெரியார் சமூக சேவை மன்றத்தின் ஏற்பாட்டில் பெரியார் விழா 2023, கடந்த 5 ஆம் தேதி மாலை உமறுப்புலவர் தமிழ்மொழி நிலையத்தில் நடைபெற்றது. இதில் பங்கேற்று பேசிய இஸ்ரோ விஞ்ஞானி மயில்சாமி அண்ணாதுரைதான் இப்படி பேசி இருக்கிறார். தன்னுடைய வளர்ச்சிக்கு பெரியாரின் கருத்துக்கள்தான் காரணம் என்று கூறியிருக்கிறார். பெரியாருக்கு கிடைத்த மிகப்பெரிய பாராட்டு இது.

‘நானே சொன்னாலும் நம்பாதே. உனது புத்திக்குச் சரி என்று படடால் ஏற்றுக் கொள். இல்லாவிட்டால் விட்டுவிடு’ என்று சொன்னவர் தந்தை பெரியார் அவர்கள். அவர் இந்த சமூகத்தின் மனதில் விதைக்க நினைத்தது **‘நாத்திகம்’** என்று பலரும் தவறாகப் பொருள் கொள்கிறார்கள். **‘அறிவியல் சிந்தனையை’** தான் அவர் பரப்பினார். அறிவியல் மனப்பான்மையையே விதைத்தார். அனைத்தையும் கேள்வி கேள், விடை கண்டுபிடி என்பதுதான் அறிவியல் சிந்தனை ஆகும். தேடுதலின் இறுதியில், ஆய்வின் இறுதியில் சரியான ஒன்றைக் கண்டுபிடிப்பதுதான் அறிவியல் சிந்தனை ஆகும். வெறும் நம்பிக்கையை, கண்டுபிடிப்பாக ஏற்றுக் கொள்ளக் கூடாது என்றார் பெரியார். பகுத்தறிவும் - அறிவியலும் ஒரே நேர்கோட்டில் உள்ளவை ஆகும். **‘அறிவின் கூர்மையான பகுத்தறிவு’** என்றார் பெரியார். இது புரியாமல், ‘பகுத்தறிவு’ என்றாலே பயப்படுகிறார்கள் சிலர். பகுத்தறிவு, ஒழுக்கம், சீர்திருத்தம், அறிவியல் மனப்பான்மை, சுயமரியாதை போன்ற சமூகவியல் கூறுகளை அடிப்படையாகக் கொண்டு அணுகி ஆராயும் தன்மையே பெரியாரியம் ஆகும்.

குழந்தை பிறப்பது வரம் என்று நினைக்கப்பட்ட காலத்தில், **‘இது வரமல்ல, டெஸ்டியூப்பில் குழந்தை பெற்றுக் கொள்ளலாம்’** என்று 1944 ஆம் ஆண்டு பேசியவர் பெரியார். ஒரு திருமண வீட்டில் பெரியார் பேசியதைக் கேட்ட பேரறிஞர் அண்ணா அவர்கள், இதனை அப்படியே ஒரு கட்டுரையாக எழுதுகிறார். அதுதான், **‘இனி வரும் உலகம்’** என்ற புத்தகம் ஆகும். இன்றைக்குப் பிரபலமாக இருக்கும் செல்போன், கம்ப்யூட்டர், வாக்கமேன், வெப்கேமரா, டெஸ்ட்டியூப்பேயி, உணவுகேப்கூல்கள், குடும்பக்கட்டுப்பாடு... அனைத்தைப் பற்றியும் அந்த உரையில் குறிப்பிட்டு இருப்பார் பெரியார். **‘உலகம் மாறிக் கொண்டே இருக்கும், புதிய புதிய கண்டுபிடிப்புகள் வந்து கொண்டே இருக்கும்’** என்பதுதான் அதன் உள்ளடக்கம் ஆகும்.

“பழைய காலத்தைச் சேர்ந்தவை என்பதற்காக நாம் குறை கூறவில்லை. அவர்கள் காலத்தில் அவர்கள் செய்தது சரியாக இருக்கலாம். அவர்கள் காலத்தில் அவ்வளவுதான் முடிந்தது. ஆனால் இன்று மாறித்தான் ஆக வேண்டும்” என்றார் தந்தை பெரியார்.

இவை அனைத்தையும் விட உச்சத்துக்குப் போய் இன்னொன்றையும் சொன்னார் பெரியார். **“ஒரு காலத்தில் ஈ.வெ.ராமசாமி என்ற ஒரு பிற்போக்குவாதி இருந்தான் - என்று சொல்லத்தக்க வகையில் இந்த நாடு முற்போக்காக மாற வேண்டும்”** என்று சொன்னார் பெரியார். அத்தகைய முற்போக்குச் சமுதாயமாக மாறுவோம்.



வங்கக் கடலையும் மூடியது பஞ்சாப் பயிர்க்கழிவு புகை!

புதுடெல்லி, நவ.10 - பஞ்சாப் மாநிலத்தில் உச்ச நீதிமன்றத்தின் உத்தரவு, ஒன்றிய அரசின் கட்டுப்பாடு உள்ளிட்ட எதையும் மதிக்காமல், விவசாயிகள் தொடர்ந்து தங்கள் நிலங்களில் உள்ள பயிர்க்கழிவுகளை எரித்து வருகின்றனர். கடந்த மாதம் 29ம் தேதி, ஒரேநாளில் 1,068 நிலங்களில் பயிர்க்கழிவுகள் எரிக்கப்பட்டு இருக்கின்றன. இதற்கு முந்தைய ஆண்டுகளில் இதே காலக்கட்டத்தில் எரிக்கப்பட்டதை விட இது 740 சதவீதம் அதிகம்.

பஞ்சாப்பில் உருவாகும் பயிர்க்கழிவு எரிப்பு புகை, டெல்லி, என்சிஆர் மற்றும் பெரும் பாதிப்பை ஏற்படுத்தி வருவதாக நினைத்துக் கொண்டிருக்கும் நிலையில், அதன் தாக்கம் வங்கக் கடல் வரையில் நீண்டு இருக்கிறது என்ற அதிர்ச்சி தகவல் வெளியாகி இருக்கிறது. அமெரிக்க விண்வெளி ஆய்வு மையமான நாசாவின் ‘வோல்டுவிங்யூ’ என்ற செயற்கைக்கோள் எடுத்துள்ள புகைப்படம் உறுதி செய்துள்ளது. வங்கக்கடலின் மீது பஞ்சாபில் இருந்து வரும் பயிர்க்கழிவு எரிப்பு புகை மூட இருப்பதை இந்த புகைப்படம் தெளிவாக எடுத்துக் காட்டுகிறது.



வேலூர் அரசு பென்ட்லாண்ட் மருத்துவமனையில் ரூ.197.81 கோடி மதிப்பில் நடைபெற்று வரும் பன்னோக்கு மருத்துவமனை கட்டுமானப் பணிகளை பொதுப்பணித்துறை அமைச்சர் எ.வ.வேலு நேற்று (09.11.2023) பார்வையிட்டு ஆய்வு செய்தார். ஆய்வின் போது மாவட்ட ஆட்சித் தலைவர் பெ.குமாரவேல் பாண்டியன், ஈட்டமன்ற உறுப்பினர்கள், ப.கார்த்திகேயன், தேவராஜ், மேயர் திருமதி.சுஜாதா ஆனந்தகுமார், பொதுப்பணித்துறை செயற்பொறியாளர் ஜெயராமன் உட்பட பலர் கலந்து கொண்டனர்.

திருவண்ணாமலை தெற்கு, வடக்கு மாவட்ட தி.மு.க. மாணவர் அணி சார்பில் பள்ளி, கல்லூரி மாணவர்களுக்கான பேச்சு - கட்டுரைப்போட்டிகள்!

பொதுப்பணித்துறை அமைச்சர் எ.வ.வேலு அறிக்கை!

திருவண்ணாமலை, நவ. 10 - திருவண்ணாமலை தெற்கு, வடக்கு மாவட்ட தி.மு.க. மாணவர் அணி சார்பில், முத்தமிழறிஞர் கலைஞர் அவர்களின் நூற்றாண்டு விழாவினை முன்னிட்டு, பள்ளி, கல்லூரி மாணவர்களுக்கான பேச்சுப் போட்டி, கட்டுரைப் போட்டிகளை நடத்தி பரிசளித்து ஊக்கப்படுத்தித் திட்டமிட்டுள்ளது. கல்லூரி மாணவர்களுக்கு கட்டுரைப்போட்டி தலைப்புகள்:

1. வள்ளுவர் போற்றிய கலைஞர், 2. திராவிடத்தின் எழுச்சி கலைஞர்
3. இந்திய ஜனநாயகத்தில் கலைஞரின் பங்கு பேச்சுப் போட்டி தலைப்புகள் : (5 நிமிடங்கள்)
1. நவீன தமிழ்நாட்டின் சிற்பி கலைஞர்!
2. கவிஞர் மாண்பு காத்த கலைஞர்
3. கலைஞரும் சுயமரியாதையும் !

பள்ளி மாணவர்களுக்கு



கட்டுரைப்போட்டி தலைப்புகள்:

1. கலைஞர் பெற்று தந்த உரிமைகள்
2. மாணவர் நலனில் கலைஞர்
3. கலைஞர் காத்த மனித நேயம் பேச்சுப்போட்டி தலைப்புகள் : (4 நிமிடங்கள்)
1. கலைஞர் ஆட்சியில் கல்வி புரட்சி
2. ஏழையின் சிரப்பில் இறைவனைக் கண்ட கலைஞர்



3. பெரியார், அண்ணா வழியில் கலைஞர் இந்த பேச்சு மற்றும் கட்டுரைப் போட்டிகளில் பங்கேற்க ஒவ்வொரு போட்டிக்கும் இருவர் வீதம் தங்கள் மாணவர்களைத் தேர்ந்தெடுத்து அனுப்பி வைக்கும்படி கேட்டுக் கொள்கிறோம். போட்டிகள் தொடர்பான அறிவிப்பையும், போஸ்டரையும் தங்கள் கல்வி நிறுவன அறிவிப்புப் பலகையில் ஒட்டி மாணவர் பார்வைக்கு வைக்கும்படி கனிவுடன் கேட்டுக்கொள்கிறோம்.

பேச்சுப் போட்டியில் பள்ளி மாணவர்கள் 4 நிமிடங்களும், கல்லூரி மாணவர்கள் 5 நிமிடங்களும் பேசுதல் வேண்டும். ஒருவர் ஒரு போட்டியில் மட்டும் பங்கேற்க அனுமதியுண்டு.

போட்டிகளில் பங்கு பெறும் மாணவர்களின் பட்டியலை திருவண்ணாமலை தெற்கு மாவட்டத்திற்கு

பேச்சுப் போட்டியில் பள்ளி மாணவர்கள் 4 நிமிடங்களும், கல்லூரி மாணவர்கள் 5 நிமிடங்களும் பேசுதல் வேண்டும். ஒருவர் ஒரு போட்டியில் மட்டும் பங்கேற்க அனுமதியுண்டு.

போட்டிகளில் பங்கு பெறும் மாணவர்களின் பட்டியலை திருவண்ணாமலை தெற்கு மாவட்டத்திற்கு

பட்ட பள்ளி, கல்லூரிகள் மாவட்ட தி.மு.க. அலுவலகம், 57, திருக்கோவி லூர் ரோடு, சாரோன், திருவண்ணாமலை. அலைபேசி. 9486173999 என்ற முகவரிக்கும்,

வடக்கு மாவட்டத்திற்கு பட்ட பள்ளி, கல்லூரிகள் மாவட்ட தி.மு.க. அலுவலகம், புதிய நேருத்து நிலைய சாலை, வந்தவாசி நகரம், தி.மா 604408. செல். 96559 97666 என்ற முகவரிக்கு மாணவர்கள் பட்டியலை, 25.11.2023 சனிக்கிழமைக்குள் அனுப்பி வைத்திட கேட்டுக்கொள்கிறோம்.

பேச்சுப் போட்டி, கட்டுரைப்போட்டி, நடைபெறும் இடம் மற்றும் நாள்குறித்து விரைவில் பள்ளி, கல்லூரி களுக்கு தகவல் தெரிவிக்கப்படும்.

மாவட்ட அளவில் முதல் மூன்று இடம் பெறும் மாணவர்களுக்கு பரிசுத்தொகை மற்றும் சான்றிதழ்கள் வழங்கப்படும். பின்னர் மண்டல வாரியாக போட்டிகள் நடைபெறும். இறுதியாக மாநில அளவில் பேச்சுப்போட்டி, கட்டுரைப் போட்டிகள் நடைபெறும்.

இவ்வாறு அறிக்கையில் தெரிவித்துள்ளார்.

பிளர் கே. ஆர். என். இராஜேஸ்குமார் வழங்கினார்.

இந்நிகழ்ச்சியில் மாவட்ட ஊராட்சி துணைத் தலைவர் மு.செந்தில்குமார், ஊராட்சி மன்றத் தலைவர் வீ.நாகராஜன், மாவட்ட ஊரக வளர்ச்சி முகமை திட்ட இயக்குநர் எம்.சிவக்குமார், மகளிர் திட்ட இயக்குநர் திருமதி மா.பிரியா, கட்டுறவு சங்கங்களின் இணைப்பதிவாளர் த.செல்வகுமாரன், நாமக்கல் வருவாய் கோட்டாட்சியர் மா.க.சரவணன், மாவட்ட பிற்படுத்தப்பட்டோர் மற்றும் சிறு பான்மைமன்ற தலைவர் ச.பாலாகிருஷ்ணன், தனித் துணை ஆட்சியர் (சமூக பாதுகாப்புத் திட்டம்) ச.பிரபாகரன், கால்நடை பராமரிப்புத்துறை இணை இயக்குநர் (பொறுப்பு) மு.எம். நடராஜன், வேளாண்மைத் துறை இணை இயக்குநர் எஸ்.துரைசாமி, தேரட்டக்க வைத்துறை (துணை இயக்குநர்) கே.கணேசன், மாவட்ட ஆட்சியரின் நேர்முக உதவியாளர் (வேளாண்மை) கே.முருகன், நாமக்கல் வட்டாட்சியர் சக்திவேல் மற்றும் அரசுத்துறை அலுவலர்கள் உட்பட பலர் கலந்து கொண்டனர்.

தமிழ்நாட்டில் புதுமைப்பெண் திட்டத்தின் கீழ்

அதிகபட்சமாக பயன்பெறும் மாணவிகள் - நாமக்கல் மாவட்டம் முதலிடம்!

கே.ஆர்.என்.இராஜேஸ்குமார் எம்.பி. பெருமிதம்!

நாமக்கல், நவ. 10 - நாமக்கல் மாவட்டம், நாமக்கல் வட்டம், கரடிப்பட்டியில் நடைபெற்ற மக்கள் தொடர்பு திட்ட முகாமில் அரசு நலத்திட்ட உதவிகள் வழங்கும் நிகழ்ச்சி நடைபெற்றது. நாமக்கல் மாவட்ட ஆட்சித் தலைவர் மருத்துவர் ச.உமா தலைமை தாங்கினார். நாமக்கல் சட்டமன்ற உறுப்பினர் பெ.ராமலிங்கம் முன்னிலை செய்தார்.

முகாமில் நாமக்கல் கிழக்கு மாவட்டச் செயலாளரும், மாநிலங்களவை உறுப்பினருமான கே.ஆர்.என். இராஜேஸ்குமார் கலந்துகொண்டு, 462 பயனாளிகளுக்கு ரூ.61.33 இலட்சம் மதிப்பிலான அரசு நலத் திட்ட உதவிகளை வழங்கி பேசும்போது,

தமிழ்நாடு முதலமைச்சர் மு.க.ஸ்டாலின் அவர்கள் பெண்களின் வாழ்வாதாரத்திற்கு உறுதுணையாக இருந்து, வறுமையை ஒழித்து, வாழ்க்கைத் தரத்தை உயர்த்தி, சுயமரியாதையோடு சமூகத்தில் அவர்கள் வாழ்வதற்கு குடும்பத் தலைவிகளுக்கு மாதந்தோறும் ரூ.1,000/ வழங்கும் கலைஞர் முகலிர் உரிமைத் திட்டத்தினை செயல்படுத்தி வருகிறார்கள்.

மேலும், கலைஞர் மகளிர் உரிமைத் தொகை பெறவிண்ணப்பித்து நிராகரிக்கப்பட்டவர்கள் இ-சேவை மூலம் மேல்முறையீடு செய்யப்பட்டு வரப்பெற்ற விண்ணப்பங்களை வட்டாட்சியர்கள், கிராம நிர்வாக அலுவலர்கள் மூலம் கலைஞர் மகளிர் உரிமைத் தொகை பெற சரிபார்ப்பு பணி, மேல்முறையீடு செய்தவர்களின் மனுக்களை பரிசீலனை செய்யும் பணி தொடர்ந்து நடைபெற்று வருகிறது. கலைஞர் மகளிர் உரிமைத் திட்டத்தில் மேல்முறையீடு செய்த குடும்பத் தலைவிகளுக்கு அடுத்த இரண்டு மூன்று தினங்களில் மாதந்தோறும் ரூ.1,000/ வழங்கப்பட உள்ளது.

இத்திட்டம் என்பது தொடர் திட்டமாகும். எனவே, விண்ணப்பிக்காத குடும்பத்தலைவிகளும் கூட விண்ணப்பித்து இத்திட்டத்தில் பயன்பெறலாம்.

பட்டாத கோரிக்கைகளுக்கு தீர்வு காணும் வகையில் ஒரு மாத காலத்திற்கு முன்னுணை ஆட்சியர் நிலையில் உள்ள அலுவலர்கள் மற்றும் வட்டாட்சியர் உள்ளிட்ட வருவாய்த்துறை அலுவலர்கள் கரடிப்பட்டியு கிராம பகுதிக்கு நேரடியாக வருகை புரிந்து கடந்த ஒரு மாத காலமாக தொடர்ந்து மனுக்களைப் பெற்று வந்தனர். மேலும் அந்த மனுக்கள் சம்பந்தப்பட்டதுறை அலுவலர்களுக்கு அனுப்பப்பட்டு கன ஆய்வு பணிகள் மேற்கொள்ளப்பட்டது. அதன் அடிப்படையில் இன்று 462 பயனாளிகளுக்கு ரூ.61.33 இலட்சம் மதிப்பிலான அரசு நலத் திட்ட உதவிகள் வழங்கப்பட்டுள்ளது. இவ்வறாக மக்கள் நலன் சார்ந்த திட்டங்களை நிறைவேற்றி வரும் அரசிற்கு தொடர்ந்து ஆதரவு அளிக்க வேண்டும் என கேட்டுக் கொள்கிறேன் என கே.ஆர்.என்.இராஜேஸ்குமார் தெரிவித்தார்.



அமைச்சர் அன்பில் மகேஸ் பொய்யாமொழி அரசுப் பள்ளி மாணவர்களோடு ‘சப்பான் தமிழ்ச் சங்கம்’ அளித்த வரவேற்பு நிகழ்ச்சியில் கலந்துகொண்டு அங்குள்ள தமிழர்கள் மற்றும் மாணவர்களோடு கலந்துரையாடினார். தொடர்ந்து தென்கொரிய நாட்டிற்குச் சென்று தென்கொரிய அரசுப் பள்ளியை மாணவர்களோடு இணைந்து பார்வையிட்டார். ‘தென்கொரிய தமிழ்ச் சங்கம்’ அளித்த வரவேற்பு நிகழ்விலும் கலந்துகொண்டு ‘தென்கொரியா தமிழ்நாடு’ இடையேயான வரலாற்று நிகழ்வுகள் மற்றும் நடபுறவுகள் பற்றி சிறப்புரையாற்றினார்.